



גאווערנער קעטי האוקול

אויף תיכף ארויסצוגעבן: 4/9/2022

**גאווערנער האוקול אנאנסירט פינאנץ-יאר 2023 אינוועסטירונגען אין ריינע ענערגיע אינפראסטרוקטור, קלימאט ווידערשטאנד-פעאיגקייט און אפהיטונג**

**נאך 1.2 ביליאן דאלער פאר א סה"כ 4.2 ביליאן דאלערדיגע 'ריינע וואסער, ריינע לופט, און גרינע דזשאבס ענווייראנמענטאלע באַנד' געזעץ צו גיין פאר וויילער צו שטימען דעם הערבסט**

**500 מיליאן דאלערדיגע אינוועסטירונג פאר אָף-שאַר ווינט סופליי-טשעין פּאַרט אינפראסטרוקטור**

**ניו יארק ווערט ערשט אין לאנד צו באשטימען עלעקטרישע סקול באס פאדערונג**

**רעקארד 400 מיליאן דאלער פאר ענווייראנמענטאלע באשיצונג פאָנדצו שטיצן קלימאט ענדערונג ווידערשטאנד-פעאיגקייט און שטיצן אפהיט באמיוונגען און העכערן פארוויילונגס מעגליכקייטן**

**250 מיליאן דאלער צו פינאנצירן אפיס פון פארקס, פארוויילונג, און היסטארישע אפהיט צו טראנספארמירן ניו יארק מערסט-בארימטע פארקס און אינפראסטרוקטור פראיעקטן**

גאווערנער קעטי האוקול האט היינט געמאלדן דרייטע, פרעצעדענטלאזע אינוועסטירונגען און ענווייראנמענטאלע אונטערנעמונגען אין דעם פינאנץ-יאר 2023 בודזשעט.

"דער מאמענט פאדערט היסטארישע אינוועסטירונגען אין באנייבארע ענערגיע און ענווייראנמענטאלע באשיצונג אונז צו ברענגען נאענטער צו א ליכטיגערן, גרינערן צוקונפט," האט גאווערנער האוקול געזאגט. "אונזער פרעצעדענטלאזע אנטשלאסנקייט צום נאכיאגן ריינע ענערגיע אלטערנאטיוון און גרינע אינפראסטרוקטור וועט אונטערטרייבן אונזער עקאנאמיע און פאראויס-פירן אונזערע קלימאט צילן. א דאנק די הילף פון מאיאריטעט פירער סטוערט-קוזינס און ספיקער היעסטי, טוט דער בודזשעט סאלידיזירן ניו יארק'ס ארט אלס א נאציאנאלע פירער אין דעם קאמף קעגן קלימאט ענדערונג."

### **ריינע וואסער, ריינע לופט, און גרינע דזשאבס ענווייראנמענטאלע באַנד אקט**

די איינגעפירטע בודזשעט גיבט ערלויבעניש פאר נאך 1.2 ביליאן דאלער, פאר א סה"כ 4.2 ביליאן דאלער פאר דעם היסטארישן 'ריינע וואסער, ריינע לופט, און גרינע דזשאבס ענווייראנמענטאלע באַנד' געזעץ. דער היסטארישער איניציאטיוו וואס וועט אויפגענומען ווערן דורך וויילער שפעטער דאס יאר, וועט צושטעלן די שטיצע וואס ניו יארק דארף האבן אויף צוצושטעלן זיכערע טרונק-וואסער; אינוועסטירן אין קריטיש-וויכטיגע וואסער אינפראסטרוקטור; אויפריכטן קריטיש-וויכטיגע ענווייראנמענטאלע באשעפעניש וואוין-ערטער; רעדוצירן פלייצונג ריזיקעס; אפהיטן אונזער אפן-לופטיגע ערטער און ארטיגע פּאַרמס; און אינוועסטירן אין קלימאט ענדערונג לינדערונג און צופאסונג פראיעקטן וועלכע וועלן רעדוצירן לופט פארפעסטונג, נידערן קארבאן עמיסיעס און פארבעסערן די פעאיגקייטן פון ניו יארקער קאמיוניטיס צו קעגנשטיין דער קלימאט-געטריבענע העכערונג און שווערע וועטער אומשטענדן און פלייצונגען. דער באַנד אקט וועט אויך שטיצן א באדייטנדע אינוועסטירונג אין דער ריינע גרינע סקולס איניציאטיוו וואס וועט דערגרייכן יעדע פובליק סקול וואס געפונט זיך אין אן אומגיניציגע קאמיוניטי.

## ענוויראנמענטאלע איניציאטיוון

אין צוגאב צו דעם ריינע וואסער, ריינע לופט, און גרינע דזשאָבס ענוויראנמענטאל באַנד' געזעץ, טוט דער בודזשעט צושטעלן א רעקארד 400 מיליאן דאלערדיגע ענוויראנמענטאלע באשיצונג פּאַנד צו שטיצן קלימאט ענדערונג לינדערונג און צופאסונג באמיאונגען, פארבעסערן אגריקולטורעלע מיטלען צו שטיצן שטאנדאפטיגע אגריקולטור, באשיצן אונזערע וואסער קוועלער, ווייטער פירן קאנסערוואציע באמיאונגען, און צושטעלן פארוויילונגס מעגליכקייטן פאר ניו יארקער. אין צוגאב, איז אריינגערעכנט 500 מיליאן דאלער אין ריינע וואסער אינפראסטרוקטור פינאנצירונג, ברענגנדיג דעם סטעיט'ס סך הכל ריינע וואסער אינוועסטירונג צו 4.5 ביליאן דאלער זינט 2017.

דער דעפארטמענט פון ענוויראנמענטאלע אפהיטונג'ס פינאנצירונג וועט שטייגן מיט 15 מיליאן דאלער. די העכערונג וועט גיין פאר קאפיטאל געברויכן צו פארבעסערן סטעיט שטחים, רעהאביליטירן קעמפינג ערטער, און אפגריידיען איר פארוויילונגס איינריכטונגען, אלצדינג אלס טייל פון דעם 'אדווענטשור NY' פראגראם וואס באהעפט ניו יארקער מיט'ן נאטור. די פינאנצירונג וועט אויך באזארגן פאר געזונט און זיכערהייט פארריכטונגען צו סטעיט אינפראסטרוקטור, אריינגערעכנט דאמבעס, וועטלענד אויפריכטונג, סטעיט ערד-טיילן און פישערייען. דער איינגעפירטער בודזשעט וועט אויך ארייננעמען נאך 20 מיליאן דאלער אין פינאנצירונג פאר אינפראסטרוקטור פארבעסערונגען ביי סטעיט-באזיצטן קאנגלינגווייל דאמבע.

אין גלייכן מיט דער גאווערנער'ס אנטשלאסנקייט צו באשיצן ניו יארק'ס וועטלענדס, דער בודזשעט אנטהאלט נויטיגע פארבעסערונגען צו די סטעיט'ס וועטלענדס באשיצונג פראגראם, באשיצן אן אפגעשאצטע איין מיליאן צוגעלייגטע עיקערס פון אומבאשיצטע וועטלענדס באשעפעניש וואוין-ערטער און העלפן ניו יארק זיך צופאסן צו מער פלייצונגען און שווערע שטורעמעס געטריבן דורך קלימאט ענדערונג.

דער בודזשעט אנטהאלט א פארלענגערונג און פארברייטערונג פון ניו יארק סטעיט'ס ערפאלגרייכע [בראָונפילד אויפרימונג פראגראם \(BCP\)](#), וואס איז געווען באשטימט אפצולויפן אין דעצעמבער 2022. דער פראגראם איז ווידער אויטאריזירט געווארן פאר 10 יאר. דער בודזשעט פארבעסערט דעם פראגראם דורך באלוינען אויפרייניגונג אין קאמיוניטיס אין אומגינציקע אומשטענדן. אין צוגאב טוט דער פראגראם ווידער-באשטעטיגן גאווערנער האוקול'ס אנטשלאסנקייט צו צוגענגליכע האַזינג אנטוויקלונג דורך פארברייטערן דעם אוניווערס פון צוגענגליך האַזינג פראגראמען בארעכטיגט פאר BCP פראָפערטי שטייער קרעדיטס, באזארגן העכסט-נויטיגע בענעפיטן צו באלוינען דער ווידער-אנטוויקלונג פון בראָונפילדס אלס העכסט-נויטיגע צוגענגליכע האַזינג. ווייטער טוט דער BCP איצט מוטיגן דאס אנטוויקלען געוויסע באנייבארע ענערגיע איינריכטונג ערטער, מיט נייע שטייער קרעדיטס, צו העלפן פאקוסירן BCP-געטריבענע ווידער-אנטוויקלונג און נאכקומען דער סטעיט'ס אמביציעזע קלימאט צילן.

## זערא עמיסיע סקול באסעס

אויף צו פארבעסערן לופט קוואליטעט פאר ניו יארקער קינדער אין סקול, פארלאנגט דער סטעיט בודזשעט אז אלע נייע סקול באס איינקויפונגען זאלן זיין זערא-עמיסיעס ביז 2027 און אלע סקול באסעס אויפ'ן ראוד זאלן זיין זערא-עמיסיעס ביז 2035. דער סטעיט בודזשעט וועט צושטעלן 500 מיליאן דאלער דורך דער ענוויראנמענטאל באַנד געזעץ צו שטיצן סקול דיסטריקטן אין איינקויפן זערא-עמיסיע באסעס און פארבינדענע טשארדזשינג אינפראסטרוקטור, כולל טשארדזשינג סטאנציעס. אין צוגאב אויטאריזירט דער סטעיט בודזשעט פאר סקול דיסטריקטן צו ליעס'ען אדער פינאנצירן זערא-עמיסיע באסעס פאר 12 יאר, מער ווי טאפלט דער איצטיגער פינף-יעריגער באגרעניצונג פאר דיעזעל באסעס כדי צו העלפן דיסטריקטן נאכקומען דעם ציל, און פארזיכערט אז טראנספארטאציע הילף ווערט צוגעשטעלט אויף זערא-עמיסיע באסעס און פארבינדענע טשארדזשינג אינפראסטרוקטור.

דער בודזשעט וועט בויען אויף גאווערנער האוקול'ס אנטשלאסנקייט צו ברענגען ענוויראנמענטאלע שטאנדאפטיגקייט צו ניו יארקער סקולס. דער ריינע גרינע סקולס איניציאטיוו אין דער "ריינע וואסער, ריינע לופט, און גרינע דזשאבס ענוויראנמענטאל באַנד אקט" וועט סערווירן איבער 1,000 פובליק סקולס און בענעפיטן באלד 1 מיליאן סטודענטן. דער פראגראם וועט טרייבן באדייטנדע אינפראסטרוקטור אפגריידיג, ווי צ.ב.ש. געאטערמאל הייצונג און קילונג, סאָלאַר ענערגיע, גרינע דעכער, און אינעווייניגע לופט קוואליטעט /

אויסלופטערונג. די העכסט-נויטיגע אינוועסטירונג וועט נישט נאר הייבן דער סטעיט'ס עקאנאמיע נאר אויך העלפן ברענגען קלימאט יוסטיץ דורך ברענגען ריינע ענערגיע און א געזונטערע אינעווייניגע ענווייראָנמענט פאר פובליק סקולס מיט נישט גענוג הילפס-מיטלען.

### **קלימאט-גינציגע שטובער**

אלס טייל פון די גאווערנער'ס אנטשלאסנקייט צו שטיצן די דעוועלאָפּמענט פון ווייניגסטנס 1 מיליאן עלעקטריזירטע שטובער און ביז 1 מיליאן עלעקטריזירונג-גרייטע שטובער ביז 2030, גיבט דער איינגעפירטער בודזשעט פינאנצירונג פאר א 25 מיליאן דאלערדיגע, פינף-יעריגע קאפיטאל האַזינג פלאן וואס וועט שאפן און אפהיטן 100,000 צוגעגליכע שטובער און עלעקטריזירן נאך 50,000 שטובער.

### **אַף-שאַר ווינט ענערגיע אינוועסטירונג**

דער איינגעפירטער בודזשעט איז כולל 500 מיליאן דאלער אינוועסטירונג צו אנטוויקלען דער סטעיט'ס אַף-שאַר ווינט סופליי-טשעינס און פּאַרט אינפראסטרוקטור. דער לאנד-וועגווייזיגער איניציאטיוו וועט שאפן 2,000 דזשאבס אין אן אויפשטייגנדער אינדוסטריע, און גלייכצייטיג העלפן מאכן ניו יארק דער אַף-שאַר ווינט ענערגיע קאפיטאל פון דעם לאנד.

### **אפיס פון פארקס, פארוויילונג, און היסטארישע אפהיטונג**

דער איינגעפירטער בודזשעט וועט העכערן פינאנצירונג פאר'ן אפיס פון פארקס, פארוויילונג, און היסטארישע אפהיטונג מיט 140 מיליאן דאלער, פאר א סה"כ פון 250 מיליאן דאלער. דער אויפשטייג וועט ווערן אינוועסטירט אויף פארשטערקערן און פארבעסערן ניו יארק'ס סטעיט פארקס. די באדייטנדע מאס פינאנצירונג וועט העלפן די אנגייענדע טראנספארמאציע פון ניו יארק'ס מערסט-בארימטע פארקס און שטיצן קריטיש-וויכטיגע אינפראסטרוקטור פראיעקטן לענגאויס דעם פארק סיסטעם.

די פינאנצירונג וועט ערמעגליכן פאר'ן אפיס פון פארקס, פארוויילונג, און היסטארישע אפהיטונג ווייטער צו פירן איר מיסיע פון באזארגן זיכערע, געניסבארע פארוויילונגס און אויסטייטש מעגליכקייטן פאר ניו יארק סטעיט איינוואוינער און באזוכער. דער אפיס פונקציאנירט אלס אן אפטרופוס פאר ניו יארק סטעיט'ס ווערדפולע נאטורליכע, היסטארישע און קולטורעלע אייגנטומען. OPRHP אפערירט פאר'ן סטעיט פארק סיסטעם, א נעטוואָרק פון 181 סטעיט פארקס און 35 היסטארישע ערטער. אין 2021, האט דער סיסטעם אויפגענומען א רעקארד 78.4 מיליאן באזוכער.

דער דעפארטמענט פון ענווייראנמענטאלע אפהיטונג און דער אפיס פון פארקס, פארוויילונג, און היסטארישע אפהיטונג טוען אינאיינעם אויפצען 5.35 מיליאן עיקערס פון אפענע-לופט ערטער איבער'ן סטעיט, אריינגערעכנט 2.6 מיליאן עיקערס אין דעם אדיראנדעק פארק און באלד 300,000 עיקערס אין דעם קעטסקיל וואלד פרעזערוו.

###

נאך נייעס קען מען באקומען ביי [www.governor.ny.gov](http://www.governor.ny.gov) | ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418